



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අංක 2,023 - 2017 ජුනි මස 09 වැනි සිකුරාදා - 2017.06.09

## (රජයේ බලයපිට ප්‍රසිද්ධ කරන ලදී) III කොටස - ඉඩම්

(වෙන වෙනම ගොනු කර ගත හැකි පරිදි සෑම කොටසකට ම අයත් එක් එක් භාෂාවකට වෙන වෙනම පිටු අංක යොදා ඇත)

පිටුව	පිටුව
ඉඩම් නිරවුල් කිරීම පිළිබඳ දැන්වීම් :	ඉඩම් නිරවුල් කිරීමේ නිලධාරී විසින් ඉඩම් විකිණීම :
ප්‍රාරම්භක දැන්වීම් ....	බස්නාහිර පළාත ....
අවසාන නියෝග ....	මධ්‍යම පළාත ....
ඉඩම් ප්‍රතිසංස්කරණ කොමිෂන් සභා දැන්වීම් ....	දකුණු පළාත ....
ආණ්ඩුවේ ඒජන්තවරු විසින් ඉඩම් විකිණීම :	උතුරු පළාත ....
බස්නාහිර පළාත ....	නැගෙනහිර පළාත ....
මධ්‍යම පළාත ....	වයඹ පළාත ....
දකුණු පළාත ....	උතුරු මැද පළාත ....
උතුරු පළාත ....	ඌව පළාත ....
නැගෙනහිර පළාත ....	සබරගමුව පළාත ....
වයඹ පළාත ....	ඉඩම් රජයට ගැනීම පිළිබඳ දැන්වීම් ....
උතුරු මැද පළාත ....	ඉඩම් සංවර්ධන ආඥාපනත යටතේ දැන්වීම් .... 60
ඌව පළාත ....	ඉඩම් නිදහස් කිරීම පිළිබඳ දැන්වීම් ....
සබරගමුව පළාත ....	ඉඩම් හිමි ගැමි ක්‍රමය යටතේ ඉඩම් දීම ....
	ඉඩම් පිළිබඳ විවිධ දැන්වීම් .... 61

සැ. යු. - (i) පළාත් පාලන ආයතන ඡන්ද විමසීම් (සංශෝධන) පනත් කෙටුම්පත 2017 ජුනි මස 02 වැනි දින ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රයේ II වැනි කොටසේ අතිරේකයක් වශයෙන් පළ කරන ලදී.

(ii) ලෙයිලා උම්මා දිත් පදනම (සංස්ථාගත කිරීමේ) පනත් කෙටුම්පත 2017 ජුනි මස 02 වැනි දින ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රයේ II වැනි කොටසේ අතිරේකයක් වශයෙන් පළ කරන ලදී.

### සතිපතා නිකුත් වන ගැසට් පත්‍රයෙහි පළකිරීම සඳහා භාරගනු ලබන දැන්වීම් පිළිබඳ

#### වැදගත් නිවේදනයයි

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රයේ අවසන් පිටුවේ සෑම මාසයක ම මුල් සතියේ දී පළකරන නිවේදන භාරගන්නා දිනයන් සහ වේලාවන් පිළිබඳව මින් අවධානය යොමු කරනු ලැබේ.

ගැසට් පත්‍රයේ පළකිරීම සඳහා දැන්වීම් භාරගැනීම ගැසට් පත්‍රය පළකරනු ලබන දිනයට සති දෙකකට පෙර සිකුරාදා දිනයෙහි දහවල් 12.00 ට අවසන් කරනු ලැබේ. තනතුරු - ඇබෑරු, විභාග, ටෙන්ඩර් සහ වෙන්දේසි පිළිබඳ දැන්වීම්වල අවසන් දින සහ වේලාවන් ඒ පිළිබඳව උනන්දුවක් දක්වන අයට ප්‍රමාණවත් කාල වේලාවක් ලැබෙන පරිදි යොදාගත යුතු බවට, සියලු ම දෙපාර්තමේන්තු, සංස්ථා සහ මණ්ඩල යනාදිය වගබලාගත යුතු බව මින් අවධාරණය කෙරේ. පළකිරීම සඳහා එවනු ලබන සෑම දැන්වීමක් ම තනි පැත්තේ පමණක් පැහැදිලිව පිටපත් කළ යුතු ය. නිරවද්‍යතාවය පිළිබඳව කරන විමසීම් සහ පැමිණිලි ගැසට් පත්‍රය පළ වූ දින සිට තෙමසකට පසුව භාරගනු නොලැබේ.

ගැසට් පත්‍රයේ පළකරන සෑම දැන්වීමක් ම ගැසට් පත්‍රය පළකරනු ලබන දිනට සති දෙකකට පෙර එනම්, 2017 ජුනි මස 30 වැනි දින පළකෙරෙන ගැසට් පත්‍රයේ දැන්වීම් 2017 ජුනි මස 16 වැනි දින දහවල් 12.00ට හෝ ඊට පෙර තැපෑලෙන් හෝ ගෙනැවිත් රජයේ මුද්‍රණාලයට භාරදිය යුතු ය.

2006 අංක 19 දරන ඉලෙක්ට්‍රොනික ගනුදෙනු පනත - 9 වැනි වගන්තිය

" යම් ප්‍රකාශනයක්, රීතියක්, නියෝගයක්, නියමයක්, අතුරු ව්‍යවස්ථාවක්, නිවේදනයක් හෝ වෙනත් කිසිවක් ගැසට් පත්‍රයේ පළකළ යුතු බවට යම් පනතකින් හෝ නීති ප්‍රඥප්තියකින් විධිවිධාන සලස්වා ඇති අවස්ථාවක, ඒ රීතිය, නියෝගය, නියමය, අතුරු ව්‍යවස්ථාව, නිවේදනය හෝ වෙනත් දෙය ඉලෙක්ට්‍රොනික ස්වරූපයේ වන ගැසට් පත්‍රයක පළකරනු ලැබුවහොත් ඒ විධිවිධානය සම්පූර්ණ කර ඇත්නම් සේ සැලකිය යුතුය."



ගංගානි ලියනගේ,  
රජයේ මුද්‍රණාලයාධිපති (වැ. බ.).

2017 ජනවාරි මස 01 වැනි දින,

කොළඹ 08,

මෙම ගැසට් පත්‍රය [www.documents.gov.lk](http://www.documents.gov.lk) වෙබ් අඩවියෙන් බාගත කළ හැක.

## ඉඩම් සංවර්ධන ආඥාපනත යටතේ දැන්වීම්

### නිවැරදි කිරීමයි

2017.04.28 වැනි දින පළ වූ අංක 2017 දරන ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රයේ III කොටස යටතේ පළ වූ නිවේදන අංක 04-701/1 මෙයින් අවලංගු කරනු ලබන අතර, ඒ සඳහා වූ නිවැරදි නිවේදනය පහත පළ වේ.

**ඉඩම් සංවර්ධන ආඥාපනතේ 19 වැනි වගන්තියේ**  
**(4) වැනි උපවගන්තිය යටතේ නිකුත් කරන ලද**  
**ප්‍රදාන පත්‍රය අවලංගු කිරීම (104 වගන්තිය) සඳහා වූ**  
**නිවේදනය**

බස්නාහිර පළාත් සභාවේ කළුතර දිස්ත්‍රික්කයේ, බණ්ඩාරගම ප්‍රාදේශීය ලේකම් කොට්ඨාසයේ, ප්‍රාදේශීය ලේකම්/නියෝජ්‍ය ඉඩම් කොමසාරිස් (අන්තර් පළාත්) වෙදෙස්ත්‍රිගේ සුජානි මහේෂා කුමාරි සිල්වා වන මම, ඉඩම් සංවර්ධන ආඥාපනතේ 19(4) උප වගන්තිය යටතේ අතිගරු ජනාධිපති විසින් 1987.10.30 වැනි දින ප්‍රදානය කර ඇති අංක කළු/ප්‍ර 9738 දරන ප්‍රදාන පත්‍රයේ හිමිකරු වන බණ්ඩාරගම, වල්ගම පදිංචි අංගයේ පියදස පෙරේරා වෙත ප්‍රදානය කොට පානදුර දිස්ත්‍රික් රෙජිස්ට්‍රාර් කාර්යාලයේ අංක එල්. ඩී. ඩී. 8/44 යටතේ 1988.08.25 වැනි දින ලියාපදිංචි කරනු ලැබ ඇති පහත උපලේඛනයේ දැක්වෙන ඉඩමට අනුප්‍රාප්තිකයෙකු වීම සඳහා නීත්‍යානුකූලව හිමි අයෙකු නොමැති වීමෙන් හෝ හිමිකම් ඇති අයෙකු සිටිය ද ඔහු/ඇය අනුප්‍රාප්තිකයෙකු වීමට අකමැති වීමෙන් අනුප්‍රාප්තිකභාවයට කෙතෙකු පත්වීමට නැතැයි වාර්තාවී ඇති බැවින් එකී දීමනා පත්‍රය උක්ත පනතේ 104 වැනි වගන්තිය යටතේ අවලංගු කිරීමට ක්‍රියා කරගෙන යන බැව් මෙයින් දැනුම් දෙමි. මේ පිළිබඳව යම් විරෝධතාවයක් ඇත්නම් එය 2017. 06.30 දිනට පෙර මා වෙත ලිඛිතව දැනුම් දිය යුතු ය.

(1300/බුදල් නඩුවේ තීන්දුව පරිදි රජය සතු වී ඇත.)

### උපලේඛනය

කළුතර පරිපාලන දිස්ත්‍රික්කයේ, බණ්ඩාරගම ප්‍රාදේශීය ලේකම් කොට්ඨාසයේ අධිකාරී පත්තුවේ 667 ගම්මන්පිල ග්‍රාම නිලධාරී කොට්ඨාසයේ, ගම්මන්පිල නමැති ගමේ පිහිටා ඇත්තාවූ ද, සර්වේයර් ජනරාල් භාරයේ ඇති සහ සර්වේයර් ජනරාල්වරයා විසින් සම්පාදිත අංක පී. පී. ඒ. 20074 දරන කට්ටි කැඩීමේ පිඹුරේ/ රේඛා සටහනේ අංක 194 දරන බිම් කැබැල්ල වශයෙන් පෙන්නුම් කොට ඇත්තාවූ ද, ප්‍රමාණයෙන් අක්කර 01 පර්චස් 11 ක් විශාලත්වය ඇත්තාවූ ද, පහත දැක්වෙන පරිදි මායිම් වූ ද, රජයේ ඉඩම : වල්ගමකැල්ලේ (ගොඩ ඉඩම) :

උතුරු : පී.පී.ඒ. 20074 හි- පාර ;  
 නැගෙනහිර : පී.පී.ඒ. 20074 හි ලොට් අංක 193;  
 දකුණ : පී.පී.ඒ. 20074 හි ලොට් අංක හි. පී. 149339;  
 බස්නාහිර : පී.පී.ඒ. 20074 හි ලොට් අංක 48-පාර රක්ෂිතය.

වෙදෙස්ත්‍රිගේ සුජානි මහේෂා කුමාරි සිල්වා,  
 ප්‍රාදේශීය ලේකම්/නියෝජ්‍ය ඉඩම් කොමසාරිස් (අන්තර් පළාත්),  
 බණ්ඩාරගම.

2017 මාර්තු මස 21 වැනි දින.  
 06-225/1

### නිවැරදි කිරීමයි

2017.04.28 වැනි දින පළ වූ අංක 2017 දරන ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රයේ III කොටස යටතේ පළ වූ නිවේදන අංක 04-701/2 මෙයින් අවලංගු කරනු ලබන අතර, ඒ සඳහා වූ නිවැරදි නිවේදනය පහත පළ වේ.

**ඉඩම් සංවර්ධන ආඥාපනතේ 19 වැනි වගන්තියේ**  
**(4) වැනි උපවගන්තිය යටතේ නිකුත් කරන ලද**  
**ප්‍රදාන පත්‍රය අවලංගු කිරීම (104 වගන්තිය) සඳහා වූ**  
**නිවේදනය**

බස්නාහිර පළාත් සභාවේ, කළුතර දිස්ත්‍රික්කයේ, බණ්ඩාරගම ප්‍රාදේශීය ලේකම් කොට්ඨාසයේ, ප්‍රාදේශීය ලේකම්/නියෝජ්‍ය ඉඩම් කොමසාරිස් (අන්තර් පළාත්) වෙදෙස්ත්‍රිගේ සුජානි මහේෂා කුමාරි සිල්වා වන මම, ඉඩම් සංවර්ධන ආඥාපනතේ 19(4) උප වගන්තිය යටතේ අතිගරු ජනාධිපති විසින් 1987.10.30 වැනි දින ප්‍රදානය කර ඇති අංක කළු/ප්‍ර 9739 දරන ප්‍රදාන පත්‍රයේ හිමිකරු වන බණ්ඩාරගම, වල්ගම පදිංචි අංගයේ පියදස පෙරේරා වෙත ප්‍රදානය කොට පානදුර දිස්ත්‍රික් රෙජිස්ට්‍රාර් කාර්යාලයේ අංක එල්. ඩී. ඩී. 8/45 යටතේ 1988.08.25 වැනි දින ලියාපදිංචි කරනු ලැබ ඇති පහත උපලේඛනයේ දැක්වෙන ඉඩමට අනුප්‍රාප්තිකයෙකු වීම සඳහා නීත්‍යානුකූලව හිමි අයෙකු නොමැති වීමෙන් හෝ හිමිකම් ඇති අයෙකු සිටිය ද ඔහු/ඇය අනුප්‍රාප්තිකයෙකු වීමට අකමැති වීමෙන් අනුප්‍රාප්තිකභාවයට කෙතෙකු පත්වීමට නැතැයි වාර්තාවී ඇති බැවින් එකී දීමනා පත්‍රය උක්ත පනතේ 104 වැනි වගන්තිය යටතේ අවලංගු කිරීමට ක්‍රියා කරගෙන යන බැව් මෙයින් දැනුම් දෙමි. මේ පිළිබඳව යම් විරෝධතාවයක් ඇත්නම් එය 2017.06.30 දිනට පෙර මා වෙත ලිඛිතව දැනුම් දිය යුතු ය.

(1300/බුදල් නඩුවේ තීන්දුව පරිදි රජය සතු වී ඇත.)

### උපලේඛනය

කළුතර පරිපාලන දිස්ත්‍රික්කයේ, බණ්ඩාරගම ප්‍රාදේශීය ලේකම් කොට්ඨාසයේ අධිකාරී පත්තුවේ 667 ගම්මන්පිල ග්‍රාම නිලධාරී කොට්ඨාසයේ, ගම්මන්පිල නමැති ගමේ පිහිටා ඇත්තාවූ ද, සර්වේයර් ජනරාල් භාරයේ ඇති සහ සර්වේයර් ජනරාල් වරයා විසින් සම්පාදිත අංක පී.පී.ඒ.20074 දරන කට්ටි කැඩීමේ පිඹුරේ/ දරන රේඛා සටහනේ අංක 193 දරන බිම් කැබැල්ල වශයෙන් පෙන්නුම් කොට ඇත්තාවූ ද, ප්‍රමාණයෙන් රූඩ් 03 පර්චස් 36 ක් විශාලත්වය ඇත්තාවූ ද, පහත දැක්වෙන පරිදි මායිම් වූ ද, රජයේ ඉඩම : වල්ගමකැල්ලේ (ගොඩ ඉඩම) :

උතුරු : පී.පී.ඒ. 20074 හි - පාර;  
 නැගෙනහිර : පී.පී.ඒ. 20074 හි ලොට් අංක 192;  
 දකුණ : පී.පී.ඒ. 20074 හි පී. 149339;  
 බස්නාහිර : පී.පී.ඒ. 20074 හි ලොට් අංක 194.

වෙදෙස්ත්‍රිගේ සුජානි මහේෂා කුමාරි සිල්වා,  
 ප්‍රාදේශීය ලේකම්/නියෝජ්‍ය ඉඩම් කොමසාරිස් (අන්තර් පළාත්),  
 බණ්ඩාරගම.

2017 මාර්තු මස 21 වැනි දින.  
 06 - 225/2

## ඉඩම් පිළිබඳ විවිධ දැන්වීම්

ඉඩම් කොමසාරිස් ජනරාල්ගේ අංකය : 4/10/25957.  
නියෝජ්‍ය ඉඩම් කොමසාරිස්ගේ අංකය : කිප/1/2/5/ම.  
නි./31.

### අංක 21(2) දරන රජයේ ඉඩම් රෙගුලාසිය යටතේ කෙරෙන නිවේදනය

හම්බන්තොට දිස්ත්‍රික්කයේ, ලුණුගම්වෙහෙර ප්‍රාදේශීය ලේකම් කොට්ඨාසයට අයත් ලුණුගම්වෙහෙර ග්‍රාම නිලධාරී කොට්ඨාසයේ ලුණුගම්වෙහෙර නව නගරය ගමේ අංක පිඹුරු අංක අ. භ. පි. 03 හි කැබලි අංක 3509 වශයෙන් දක්වන ප්‍රමාණයෙන් හෙක්. 0.100ක් පමණ වූ රජයේ ඉඩම් කැබැල්ලක් නේවාසික කටයුතු සඳහා බුද්ධදස මුතුමාල මයා විසින් බදු ඉල්ලා ඇති බව මෙයින් නිවේදනය කෙරේ.

02. ඉල්ලා ඇති ඉඩමෙහි මායිම් පහත දැක්වේ : -

උතුරට : කැ. අංක 3481 හා 3447 ;  
නැගෙනහිරට : කැ. අංක 3447 ;  
දකුණට : කැ. අංක 3510 හා 3511 ;  
බටහිරට : කැ. අංක 3508.

03. ඉල්ලා ඇති ඉඩම අවශ්‍ය කාරණය සඳහා බදු දීමට පුළුවන. එබැවින් රජයේ සම්මත සෙසු කොන්දේසිවලට යටත් කොට ඉඩම බදු දීමට රජය අදහස් කොට තිබේ :-

(අ) බදු කාලය.- අවුරුදු තිහයි (30), (1995.06.15 සිට ඉදිරියට);

(ආ) වාර්ෂික බදු මුදල.- ප්‍රධාන තක්සේරුකරුගේ තක්සේරුව මත 1995 වර්ෂයේ ඉඩමේ නොදියුණු වටිනාකමින් 4%කි.

දඩ මුදල.- ඉඩමේ දියුණු වටිනාකමින් 4% බැගින් වූ මුදල මෙන් තුන් ගුණයකි ;

(ඇ) බදු ගන්නන් විසින් බද්ද ඇරඹුන දින සිට අවුරුදු 01ක් ඇතුළත දී ප්‍රාදේශීය ලේකම්ගේ සිත් ගන්නා පරිදි මෙකී ඉඩම සංවර්ධනය කළ යුතු ය ;

(ඈ) බදු ගන්නන් විසින් මෙකී ඉඩම නේවාසික කටයුතු සඳහා හැර වෙනත් කටයුත්තක් සඳහා නොයෙදවිය යුතු ය ;

(ඉ) ප්‍රාදේශීය ලේකම් සහ අනෙකුත් ආයතන විසින් පනවා ඇති අනෙක් විශේෂ කොන්දේසිවලට ද මෙම බද්ද යටත් විය යුතු ය ;

(ඊ) සාදා ඇති/සාදන ගොඩනැගිලි මනා සංවර්ධන තත්ත්වයකින් පවත්වාගෙන යා යුතු ය ;

(උ) ඉඩම බදු දී ඇති කල්හි බදුකරු විසින් ඉඩම ලබාගත් කරුණ සාක්ෂාත් කර ගැනීමට නියමිත කාල සීමාව තුළ අසමත් වූ විටක බද්ද අවසන් කිරීම සඳහා ක්‍රියා කරනු ලැබේ ;

(ඌ) 2017.04.19 දින සිට වසර පහක් ගතවන තුරු පැවරීම් හෝ මෙම ඉඩම බදුගත් කරුණ සාක්ෂාත් කර ගැනීම සඳහා වන අතුරු බදු හෝ පැවරීම් හැර වෙනත් අතුරු බදුදීම් හෝ පැවරීම් සඳහා අවසර දෙනු නොලැබේ.

(ඌ) බදු කුලිය නොකඩවා ගෙවිය යුතු අතර බදු පැහැර හැරීම් කළ අවස්ථාවන්හි දී ගිවිසුම ඉබේටම අහෝසි වනු ඇත.

(ඌ) නිවාස ඉදිකිරීම් කටයුතු සඳහා ඉඩම අත්සතු කිරීමේ දී නියම කරන ලද කාලසීමාව තුළ නිවාස කටයුතු සම්පූර්ණ කළ යුතු අතර, එසේ කිරීමට අසමත් වුවහොත් බදු ඔප්පුව අහෝසි වුවා සේ සැලකෙන අතර, රජය වෙත නැවත ඉඩම පැවරීමට සිදු වේ.

ගැසට් පත්‍රයේ පළ වූ දින සිට සති 06ක් ඇතුළත දී අදාළ ඉඩම බදු නොදිය යුතු බවට පිළිගැනෙන හේතුවක් ලියා මා වෙත ඉදිරිපත් නොකළහොත් ඉල්ලීම අනුව බද්ද දෙනු ලැබේ.

කේ. ජී. ඒ. කේ. පලුගස්වැව,  
සහකාර ඉඩම් කොමසාරිස්,  
ඉඩම් කොමසාරිස් ජනරාල් වෙනුවට.

2017 ජුනි මස 09 වැනි දින,  
බත්තරමුල්ල, රජමල්වත්ත පාර, "මිහිකත මැදුර",  
ඉඩම් මහ ලේකම් කාර්යාලයේ අංක 1200/6 හි,  
ඉඩම් කොමසාරිස් ජනරාල් දෙපාර්තමේන්තුවේ දී ය.

06-344

ඉඩම් කොමසාරිස් ජනරාල්ගේ අංකය : 4/10/21544.  
පළාත් ඉඩම් කොමසාරිස්ගේ අංකය :  
එන්සීපී/පීඑල්සී/එල්11/23/04.

### අංක 21(2) දරන රජයේ ඉඩම් රෙගුලාසිය යටතේ කෙරෙන නිවේදනය

පොළොන්නරුව දිස්ත්‍රික්කයේ, තමන්කඩුව ප්‍රාදේශීය ලේකම් කොට්ඨාසයට අයත් අංක 168, උඩවෙල ග්‍රාම නිලධාරී කොට්ඨාසයේ උඩවෙල ගමේ අ. ජ. පි. පො. 160 අති අංක 188 දරන පිඹුරේ කැබලි අංක 1972 දරන ප්‍රමාණයෙන් හෙක්ටයාර් 0.0961 ක් සමිති කටයුතු සඳහා පොළොන්නරුව දිස්ත්‍රික්කයේ රාජ්‍ය සේවා විශ්‍රාමිකයින්ගේ සංගමය විසින් බදු ඉල්ලා ඇති බව මෙයින් නිවේදනය කෙරේ.

02. ඉල්ලා ඇති ඉඩමෙහි මායිම් පහත දැක්වේ : -

උතුරු : අ. ජ. පි. පො. 160 කැබලි අංක 610න් කොටසක් ;  
 නැගෙනහිර : කව්වේරිය සුහද නිවස ;  
 දකුණ : අලුත් වැව පාර ;  
 බටහිර : තරුණ සේවා ක්‍රීඩා සමාජ ගොඩනැගිල්ල.

03. ඉල්ලා ඇති ඉඩම අවශ්‍ය කාරණය සඳහා බදු දීමට පුළුවන. එබැවින් රජයේ සම්මත සෙසු කොන්දේසිවලට හා පහත සඳහන් කොන්දේසිවලට යටත් කොට ඉඩම බදු දීමට රජය අදහස් කොට තිබේ :-

(අ) බදු කාලය.- අවුරුදු පහයි (05), (2014.08.11 සිට ඉදිරියට);

වාර්ෂික බදු මුදල.- ප්‍රධාන තක්සේරුකරුගේ තක්සේරුව මත 2014 වර්ෂයේ ඉඩමේ නොදියුණු වටිනාකමින් 2%කි.

වාර මුදල.- අය නොකෙරේ ;

(ආ) බදු ගන්නන් විසින් බද්ද ඇරඹූ දින සිට අවුරුදු 01ක් ඇතුළත දී ප්‍රාදේශීය ලේකම්ගේ සිත් ගන්නා පරිදි මෙකී ඉඩම සංවර්ධනය කළ යුතු ය ;

(ඇ) බදු ගන්නන් විසින් මෙකී ඉඩම සමිති කටයුතු සඳහා හැර වෙනත් කටයුත්තක් සඳහා නොයෙදවිය යුතු ය ;

(ඈ) ප්‍රාදේශීය ලේකම්/ස්කෝපින් කමිටුව/ශ්‍රී ලංකා ආයෝජන මණ්ඩලය සහ අනෙකුත් ආයතන විසින් පනවා ඇති අනෙක් විශේෂ කොන්දේසිවලට ද මෙම බද්ද යටත් විය යුතු ය;

(ඉ) සාදා ඇති ගොඩනැගිලි මනා සංවර්ධන තත්ත්වයකින් පවත්වාගෙන යා යුතු ය;

(ඊ) ඉඩම බදු දී ඇති කල්හි බදුකරු විසින් ඉඩම ලබාගත් කරුණ සාක්ෂාත් කර ගැනීමට නියමිත කාල සීමාව තුළ අසමත් වූ විටක බද්ද අවසන් කිරීම සඳහා ක්‍රියා කරනු ලැබේ;

(උ) අවුරුදු 05 ක අවම කාලයක් ඉක්මවීමට කලින් අතුරු බදු දීම් කළ නොහැක.

(ඌ) බදු කුලිය නොකඩවා ගෙවිය යුතු අතර බදු පැහැර හැරීම් කළ අවස්ථාවන්හි දී ගිවිසුම ඉබේම අහෝසි වනු ඇත.

මෙහි පහත සඳහන් දින සිට සති 06ක් ඇතුළත දී අදාළ ඉඩම බදු නොදිය යුතු බවට පිළිගැනෙන හේතූන් ලියා මා වෙත ඉදිරිපත් නොකළහොත් ඉල්ලීම අනුව බද්ද දෙනු ලැබේ.

එන්. පී. අමරතුංග,  
 සහකාර ඉඩම් කොමසාරිස්,  
 ඉඩම් කොමසාරිස් ජනරාල් වෙනුවට.

2017 ජුනි මස 09 වැනි දින,

අංක 1200/6 හි, ඉඩම් මහ ලේකම් කාර්යාලය,  
 "මිහිකත මැදුර"

රජමල්වත්ත පාර, බත්තරමුල්ල.

06-170